

eul_wid: szw-aa

Εὐρυφάμος · Euryphamus the Philosopher

Fragments on Life

Ἀποσπάσματα περὶ Βίου

Period: Ὀψιμαρχία Late Antique

Dialect: Κοινή Koine (phi, frg)

Domain: Φιλοσοφία Philosophy

Format: Πραγματεία Treatise

Affiliation: Pythagorean

- 85 (13t) Περὶ βίου Stob. 4.39.27 p. 914 He. (Mullach 2 p. 15) Εὐρυφάμου Πυθαγορείου Περὶ βίου. Βίος ἀνθρώπῳ τέλῃος θεῷ μὲν λείπεται τῷ μὴ αὐτοτελὲς ἦμεν, ἀλόγων δὲ ζῶων καθυπερέχει τῷ ἀρετᾶς καὶ εὐδαιμοσύνας ἐπίμοιρος ἦμεν. οὔτε γὰρ ὁ θεὸς τᾶς ἔξωθεν αἰτίας ποτιδεῆς ἐστίν. φύσει γὰρ ἀγαθὸς ἐὼν καὶ φύσει εὐδαίμων ἐξ αὐταυτῷ τέλῃος ἐστὶ· οὔτε τῶν ἀλόγων ζῶων οὐδὲν <εὐδαιμοσύνας ἐπίμοιρον>· λόγῳ γὰρ ἄμοιρα ὄντα καὶ τᾶς ἐς τὰς πράξιαις ἐπιστήμας ἄμοιρά ἐστιν. ἀνθρώπῳ δὲ φύσις τὰ μὲν <τᾶς> ἐκ τᾶς ἰδίας προαιρέσεως τὰ δὲ καὶ τᾶς ἐκ τῷ θῆναι γινομένης ἐπικουρήσεως ποτιδεῆς ἐστὶ. τὸ μὲν γὰρ λόγῳ τυπωτικὸς ἦμεν καὶ καλῶν καὶ αἰσchrῶν νοητικὸς, καὶ τὸ ὀρθὸς ἀπὸ γῆς ἀνακεκλίσθαι καὶ εἰς τὸν οὐρανὸν ἀποβλέπεν καὶ θεῶν τῶν ἀνωτάτω νοητικὸς ἦμεν, ταῦτα δὲ καὶ τᾶς ἐκ τῶν θεῶν ἐπικουρήσεως τέτευχε· τὸ δὲ βούλησιν ἔχεν καὶ προαίρεσιν καὶ ἀρχὰν ἐν αὐταυτῷ τοιαύταν, καθ' ἣν κύριος οὗτός ἐστι καὶ ἀρετὰν ἐπιταδεῦσαι καὶ κακίαν ζαλῶσαι καὶ θεοῖς ὁπαδῆσαι καὶ ἀπὸ θεῶν ἀποτραπῆμεν, ταῦτα δὲ καὶ καθ' αὐτὸν κινέεσθαι δυνατός ἐστι.
- 86 διὸ καὶ ψόγων καὶ ἐπαίνων καὶ τιμᾶς καὶ ἀτιμίας τὰ μὲν ἐκ τᾶς τῶν θεῶν τὰ δὲ καὶ ἐκ τᾶς τῶν ἀνθρώπων τυγχάνοντι [τοι] ἤτοι ἀρετὰν ἢ κακίαν ζαλώσαντες. ἔχει γὰρ οὕτως ὁ σύμπαρ λόγος· τὸ θῆναι ἄνθρωπον πολυφρονέστατον ζῶον ἐς τὸν κόσμον ἐσώκισεν, ἀντίμιμον μὲν τᾶς ἰδίας φύσις, ὀφθαλμὸν δὲ τᾶς τῶν ὄντων διακοσμάσις· διὸ καὶ ὀνύματα μὲν ἔθηκε τοῖς πράγμασι, χαρακτηρί αὐτῶν ἐπόμενος, ἀνεύρετο δὲ καὶ γράμματα, θησαυροὺς τᾷ μνάμῃ παρασκευασάμενος, ἐμιμάσατο δὲ καὶ τὰν τῷ παντὸς διακόσμῳ, δίκαις τε καὶ νόμοις κοινωνίαν πολέων συναρμοζάμενος. οὐθὲν γὰρ οὕτω κοσμοπρεπὲς καὶ θεῶν ἄξιον ἔργον ἀνθρώποις πέπρακται, ὥς πόλις εὐνομουμένης συναρμογὰ καὶ νόμων καὶ πολιτείας διακόσμῳ. εἷς γὰρ ἕκαστος ἄνθρωπος αὐτὸς καθ' αὐτὸν οὐδεὶς ἐὼν οὔτε ποττὸ ζῆν ... ὁμοφροσύνη ξυνᾶ καὶ ξυναρμογᾶ πολιτείας καὶ αὐτὸς καθ' αὐτὸν ἱκανὸς γέγονε καὶ ποττὸ ὅλον καὶ τὸ τέλειον σύστημα τᾶς κοινωνίας εὐσυνάρμοστος. ἀνθρώπῳ γὰρ ὁ βίος λύρας ἐξακριβωμένης καὶ κατὰ πᾶν ἐπιτελέος ἐάσας εἰκὼν ἐστὶ· λύρα τε γὰρ πᾶσα χρῆζει τριῶν τούτων τυχεῖν, ἐξαρτύσιος, συναρμογᾶς, ἐπαφᾶς τινος μωσικᾶς. ἐξάρτυσις μὲν ὧν ἐστὶν ἅ τῶν οἰκῶν μερέων τῷ σώματος παρασκευὰ πάντων, λέγω δὲ τὰν χορδᾶν καὶ τῶν ὀργάνων τῶν ποτ' εὐφωνίαν καὶ πληγὴν ἐπισυνεργούντων· συναρμογὰ δὲ ἅ ποτ' ἀλλάλως σύγκρασις τῶν φθογγῶν· ἐπαφὰ δὲ μωσικὰ ἅ κατὰ συναρμογὰν κίνασις ἤδη τούτων. οὕτως ὧν καὶ βίος

ἄνθρωπῳ χρήζει τριῶν τούτων τυχέν. ἐξάρτυσις μὲν ἅ τῶν τῷ βίῳ μερέων ἐστὶ συμπλήρωσις· βίῳ δὲ μέρεα τὰ τε σώματος ἀγαθὰ καὶ τὰ τῶν χρημάτων καὶ τὰ τᾶς δόξας καὶ τὰ τῶν φίλων· συναρμογὰ δὲ ἅ ποτ' ἀρετὰν καὶ νόμῳ τούτων σύνταξις· ἐπαφὰ δὲ μωσικὰ ἅ κατ' ἀρετὰν καὶ νόμῳ τούτων σύγκρασις, ὀρθοπλοουμένης τᾶς ἀρετᾶς καὶ μηθὲν ἔξωθεν ἀντιπίπτον ἐχούσας αὐτῇ. οὐ γὰρ ἐν τῷ ἀπερύκεσθαι τᾶς προθέσις τῶν ἐκουσίων σκοπῶν πέπτωκε τὸ εὐδαιμονῆν, ἀλλ' ἐν τῷ κατατυγχάνεσθαι· οὐδ' ἐν τῷ ἀδορυφόρητον ἤμεν καὶ ἀνυπηρέτατον τὰν ἀρετάν, ἀλλ' ἐν τῷ συμπλαροῦσθαι ταῖς οἰκῇαις δυνάμεσι ποτὶ τὰς πράξις. οὐ γὰρ αὐτοτελής ἐστὶν ὁ ἄνθρωπος, ἀλλ' ἀτελής· τέλειος δὲ γινόμενος ἃ μὲν παρ' αὐτὸν ἃ δὲ καὶ παρὰ τὴν ἔξωθεν αἰτίαν· καὶ τέλειος ἦτοι καττὰν φύσιν ἢ καττὸν βίον· καὶ κατὰ μὲν τὰν φύσιν, αἴκα ἀγαθὸς γένηται· ἅ γὰρ ἐκάστω ἀρετὰ ἀκρότας καὶ τεληότας ἐστὶ τᾶς ἐκάστω φύσιος· οἷον ἅ μὲν τῶν ὀφθαλμῶν <τᾶς τῶν ὀφθαλμῶν> φύσιος ἀκρότας καὶ τεληότας, ἅ δὲ τῶν οὐάτων τᾶς τῶν οὐάτων.

⁸⁷ οὕτω δὲ καὶ τῷ ἀνθρώπῳ ἅ ἀρετὰ ἀκρότας ἐστὶ καὶ τεληότας τᾶς <τῷ> ἀνθρώπῳ φύσιος· τέλειος δὲ καττὸν βίον, αἴκα εὐδαίμων γένηται. ἅ γὰρ εὐδαιμονία τεληότας καὶ συμπλήρωσις ἐστὶ τῶν ἀνθρωπίνων ἀγαθῶν. διὸ πάλιν ἀρετὰ καὶ εὐτυχία μέρεα γίνονται τῷ ἅπαντος βίῳ, τᾶς μὲν ἀρετᾶς ὡς ψυχᾶς ὑποκειμένης, τᾶς δ' εὐτυχίας ὡς σώματος, τῶν δὲ συναμφοτέρων αὐτῶν ὡς ζῶω. τὸ μὲν γὰρ χρέεσθαι καλῶς αὐτὸν ἔστι τοῖς κατὰ φύσιν ἀγαθοῖς, τὸ δὲ τὰν χρᾶσιν ἐμπαρέχεν· καὶ χρέεσθαι μὲν ἀρετὰ, χρᾶσιν δ' ἐμπαρέχεν εὐτυχία· καὶ ἅ μὲν τὰν προαίρεσιν καὶ τὸν λόγον ὀρθὸν παρέχεσθαι, ἅ δὲ τὰς ἐνεργείας καὶ τὰς πράξις. τὸ μὲν γὰρ βουλευθῆμεν τὰ καλὰ καὶ ὑποστᾶμεν τὰ δεινὰ τᾶς ἀρετᾶς οἰκῆόν ἐστι, τὸ δ' ὀρθοπλοῆσαι τὰς προαιρέσεις καὶ ἐπὶ τέλος ἐλθὲν τὰς πράξις τᾶς εὐτυχίας. ἐνίκασε γὰρ ὁ στραταγὸς καὶ σὺν τὰρετᾷ καὶ σὺν τᾷ εὐτυχίᾳ, καὶ εὐπλόησεν ὁ κυβερνάτας καὶ σὺν τᾷ τέχνῃ καὶ σὺν τοῖς οὐρίοις πνεύμασιν, καὶ εἶδεν ὁ ὀφθαλμὸς καλῶς καὶ σὺν τᾷ ὀξυδορκίᾳ καὶ σὺν τῷ φάει. καὶ ἄριστος ὁ βίος ὁ τῶν ἀνθρώπων ἐγένετο καὶ διὰ τὰν ἀρετὰν αὐτὰν καὶ διὰ τὰν εὐτυχίαν.